



**QORTI CIVILI
PRIM' AWLA**

**ONOR. IMHALLEF
LINO FARRUGIA SACCO**

Seduta tat-18 ta' Lulju, 2007

Mandat Numru. 1003/2007/1

Robert Damkjaer (Malta) Limited [C30652]

vs

Dr. Henri Mizzi bhala prokuratur ad litem f'Malta ghan-
nom u in rapprezentanza tal-kumpanniji esteri Damkjaer
International Limited u Robert Damkjaer Limited

Il-Qorti,

Rat ir-rikors;

Rat ir-risposta;

Rat l-artikoli tal-ligi u senjatament l-art 829 et tal-Kap 12, l-
artikoli 829 sa 838A dwar id Disposizzjonijiet Generali, u
873 sa 877 dwar il-Mandat ta' Inibizzjoni;

L-iskop ta' mandat kawtelatorju huwa li kull persuna tista',
minghajr ma hu mehtieg li jkun hemm decizjoni, tqiegħed
fiz-zgur il-jeddijiet tagħha bil-mezz ta' wieħed jew izjed mill-
atti kawtelatorji. Fir-rikors għandhom jigu dikjarati bil-
gurament l-origini u x-xorta tal-kreditu jew pretensjoni li
wieħed ikun irid iqiegħed fiz-zgur. Meta jipprezenta dak ir-

rikors, ir-rikorrent ghandu jsemmi l-lok li fih l-avviz ta' l-ezekuzzjoni tal-mandat ghandu jsir. L-artikolu 836 jelenka r-ragunijiet r-ragunijiet ghar-revoka ta' mandat kawtelatorju. Permezz tal-artikolu 838 id-disposizzjonijiet ta' l-artikolu 280 gdwar il-hin ta' l-ezekuzzjonih jghoddu ghall-mandati kawtelatorji. Il-garanzija ghall-hlas ta' penali hija provduta fl-artikolu 838A, waqt li l-artikolu 838B. Kull mandat kawtelatorju ghandu jibqa fis-sehh sakemm il-kawza tigi maqtugha b'mod konkluziv, jew ma jigix imhassar mill-Qorti jew irtirat mill-parti li tohrog il-mandat.

L-artikolu 873 tal-Kap 12 jsemmi li l-iskop tal-mandat ta' inibizzjoni hu dak li jzomm persuna milli taghmel kwalunkwe haga li tkun li tista' tkun ta' preudizzju ghall-persuna li qed titlob il-mandat. Il-mandat irid:

- a) ikun mehtieg sabiex jitharsu l-jeddijiet tar-rikorrent, u
- b) li dak ir-rikorrent **prima facie** jidher li ghandu dawkil-jeddijiet.

A tenur tal-artikolu 874 mandat ta' inibizzjoni jista' jintalab ukoll minn kreditur biex jizgura dejn, jew kull pretensjoni ohra li tkun tammonta ghal mhux inqas minn hamest elef lira, u dan bl-iskop li izomm lid-debitur milli jbigħ, jittrasferixxi jew jiddisponi *inter vivos* mill-proprietà li tigi indikata fir-rikors.

Ir-rikors ghandu jigi notifikat lill-parti opposta li ghandha tipprezenta risposta fi zmien ghaxart ijiem liema terminu jista' rigi ridott mill-Qorti f'kazijiet urgenti. Il-qorti tista' ghall-ewwel tohrog provizorjament mandat ghal zmien qasir taht dawk il-pattijiet u kondizzjonijiet li jidhrilha li jkun jehtieg skond il-kaz u sussegwentement tipprovdi definittivament. Fin-nuqqas ta' oppozizzjoni, il-qorti tista' tilqa' t-talba.

Wara l-emenda bl-Att XIV 2006.102 il-qorti ghandha, wara li tappunta ghas-smigh, tiddeciedi dan ir-rikors fl-iqsar zmien possibbli izda mhux aktar tard minn xahar mill-gurnata li gie prezentat u mahluf il-mandat.

Fid-digriet ta' din il-Qorti PA – ta' din il-Qorti kif presjeduta tat-3 ta' Marzu, 2005 fl-ismijiet **Dragonara Casino Limited vs Dragonara Resort Limited** inghad:

“Minn dawn jirrizulta li **I-iskop** ta' mandat ta' inibizzjoni hu dak li:

- a) jzomm persuna milli tibda jew tissokta tibni bini jew xoghol iehor ikun li jkun
- b) jzomm persuna milli thott jew taghmel tibdil f'bini jew f'xoghol iehor
- c) jzomm persuna milli tidhol f'fond jew lok
- d) jzomm persuna taghmel xi haga tkun li tkun li tista' tkun ta' hsara lill-parti li titlob il-hrug tal-mandat.

Dwar dak li nsibu taht (d) dwar il-kliem **tkun ta' hsara** fil-kawza **Angelo Xuereb et noe vs Marin Hili et noe** inghad li “ghandha tinghata interpretazzjoni li dak li qed jipprova jigi inibit, jekk ma jigix inibit, jista' jkun ta' pregudizzju fis-sens, li mhux biss jikkawza hsara pero` li jikkawza hsara li m'hemmx alternattiva ghalih almenu fil-mori tal-kawza jew li l-alternattiva hija sproporzjonata...” Ara wkoll **Victor Mizzi vs Joseph Gasan et rikors 4216/92** Imh J D Camilleri, u **Avv Dr Victor Borg Grech vs Joseph Gasan et rikors 3984/92** Imh Albert Manche`.

Ir-rekwisiti essenzjali biex il-Qorti tordna l-Mandat ta' Inibizzjoni huma li:

- I. Il-qorti m'ghandhiex tohrog mandat bhal dak jekk ma tkunx sodisfatta li dak il-mandat huwa mehtieg sabiex jitharsu l-jeddijiet tar-rikorrent [DANNI IRRIMEDJABBLI LI JINNECESSITA RIMEDJU ADEGWABBLI]
- II. Il-Qorti trid tkun sodisfatta li dak IR-RIKORRENT **PRIMA FACIE** JIDHER LI GHANDU DAWK IL-JEDDIJET.

Minn dan jidher li l-procedura bil-mandat ta' inibizzjoni hija wahda ta' natura eccezzjonali. Fil-kawza fl-ismijiet **Giacomo Galea vs Pio Bezzina** deciza mill-Qorti tal-Appell Superjuri fil-5 ta' Awissu 1954 intqal:

“Illi, fil-kliem tal-ligi, “l-iskop tal-mandat ta’ inibizzjoni hu dak li jzomm persuna milli tibda jew tissokta tibni bini jew xoghol iehor, inkella milli thott jew taghmel tibdil f’ bini jew f’ xoghol iehor, jew li jzomm persuna milli tidhol f’ fond jew lok, jew li taghmel xi haga li tista’ tkun ta’ hsara lill-parti li titlob il-hrug tal-mandat”; u “l-Qorti ma ghandhiex tohrog dan il-mandat jekk ma tkunx sodisfatta li dan il-mandat hu mehtieg sabiex jitharsu l-jeddijiet tar-rikorrent, u li dan ir-rikorrent “prima facie” jidher li ghandu dan id-dritt” (art. 876 Kod. Proc. Civ.);

Illi ghalhekk tlieta huma l-elementi li ghandhom jikkonkorru biex ikun jista’ jigi spedit il-mandat in kwistjoni; jigifieri, l-ewwel, ir-rikorrenza ta’ wiehed mill-fatti fuq enumerati enuncjati fil-ligi, fil-kaz prezenti, li l-intimat, jigifieri l-intimat, qieghed jaghmel xi haga li tista’ tkun tkun ta’ hsara jew molestja lir-rikorrent, jigifieri lill-intimat; imbaghad, li jkun jidher “*prima facie*” li r-rikorrent ghandu d-dritt li jimpedixxi lill-intimat li jaghmel xi haga li tista’ tkun ta’ hsara jew jidher “*prima facie*” li r-rikorrent ghandu d-dritt li jimpedixxi lill-appellant li jaghmel dik il-haga li biha jista’ jarrekalu hsara jew molestja; u fl-ahharnett, li l-mandat ikun necessarju biex jigi konservat dak id-dritt tar-rikorrent. Dawn huma t-tliet indaginijiet li l-Qorti ghandha taghmel f’din il-kawza, u ma ghandhiex tmur aktar ‘l hemm u tiddeciedi f’ din il-kawza, tar-rikorrent; altrimenti tkun qieghdha taghmel f’din il-kawza, u ma ghandhiex tmur aktar ‘l hemm u tiddeciedi fuq id-dritt tar-rikorrent; altrimenti tkun qieghda tiddeciedi l-meritu tal-kawza li ghaliha jirreferixxi l-mandat; liema meritu mhux quddiem din il-Qorti;”

DANNI IRRIMEDJABBLI LI JINNECESSITA RIMEDJU ADEGWABBLI

L-interpretazzjoni ta’ dak imsemmi taht dan l-aspett [l bhala rekwizit] hi li mhux bizzegjed li rikorrent juri li ser isofri xi pregudizzji, izda wkoll li tali pregudizzju jrid ikun irriparabbli; ghax il-Qorti ma tohrogx il-mandat ta’ inibizzjoni meta jkun hemm rimedju adegwat ghar-rikorrent. Irid ikun kif jghid it-test bl-ingliz “necessary”.

Naturalment, salv dak li jinghad taht is-sub-artikolu 5, il-pregudizzju ma jridx ikun wiehed ta' natura finanzjarja ghax bhala tali dan hu rimedjabbli purché' jkun hemm l-assi ghalih.

IR-RIKORRENT **PRIMA FACIE** JIDHER LI GHANDU DAWK IL-JEDDIJET

Biex tordna l-hrug ta' mandat ta' inibizzjoni huwa necessarju li r-rikorrenti jissodisfa lill-Qorti li **prima facie** ghandu dawk il-jeddijet u dana dejjem f' livell ta' "**prima facie**" minhabba li l-kwistjoni tigi ezaminata dettaljatament fil-kors ta' kawza istitwita **ah hoc** fejn tigi deciza b' mod definittiv. Ghalhekk ikun jinkombi fuq il-Qorti li taghti pronunzjament definittiv fi proceduri li necessarjament iridu jsegwu dawk odjerni. Infatti mandati kawtelatorji huma dipendenti u ancillari fuq l-istituzzjoni ta' azzjoni entru terminu perentorju."

Wiehed irid izomm f'mohhu u jaghmel distinzjoni bejn ir-rimedju ordinarju fejn wiehed jidhol u jezamina kull aspekt applikabbli waqt li fil-kaz ta' Mandat ta' Inibizzjoni r-rimedju huwa wiehed straordinarju u li jirrigwarda tliet elementi ossija li jkun hemm **prima facie** d-dritt tar-rikorrent li jimpedixxi intimat li jaghmel xi haga li tista' tkun ta' hsara, l-element li dak li l-intimat ikun qed jaghmel fil-fatt ikun ta' hsara jew molestja lir-rikorrent u finalment li tali mandat ikun necessarju biex jigi konservat id-dritt tar-rikorrent.

Rat illi Robert Damkjaer (Malta) Limited kif rapprezentata minn Mark Ellul Sullivan, direttur tal-istess, xtaq izomm lill-intimati milli jbieghu jew jispaccaw jew ipoggu fuq is-suq Malti prodotti tal-markju Dany li jikkompetu mal-prodotti tal-kumpanija rikorrenti, u dan in kawtela li r-rikorrenti jivvantaw fil-konfront tal-intimati fl-arbitragg pendenti 14931/JEM. Inghad li skond ir-rikorrenti l-intimati ma setghux jitterminaw il-**partnership agreement** u li s-socjeta` rikorrenti hija **joint venture** bejn l-azzjonisti tal-kumpanija rikorrenti u l-intimati a bazi ta' 50-50 u kienet giet iffurmata bl-iskop li tipproduci prodotti bil-markju Dany ghas-suq Malti.

Jibda biex jinghad li t-tmexxija tal-kumpanija rikorrenti kienet f'idejn 4 diretturi u aktar preciz, 2 minn kull naha u li rrizulta li z-zewg diretturi Danizi baghtu r-rizenja taghhom. Gie rilevat mill-intimati li l-bord tad-diretturi tas-socjeta` rikorrenti prezentament mhux debitament kompost skond l-istatut u li fi klawsola 5 tal-istess statut l-amministrazzjoni u **management** tal-kumpanija huwa vestit f'bord kompost minn 4 diretturi li ghalkemm ghadha ma ntbaghtitx ir-**return** tar-rizenja l-Qorti thoss li r-rikors odjern anqas biss seta' jigi intavolat ghax il-bord mhux debitament kompost. Fost affarijiet ohra jinghad li l-**quorum** huwa ta' 3 diretturi skond il-klawsola 31 tal-istatut. Dan iwassal ghall-fatt li r-rikors odjern qatt ma messu gie intavolat. Jinghad pero` wkoll li kieku stess biex Mandat ta' Inibizzjoni johrog huma necessarji li jkun hemm l-elementi fuq imsemmija ossija li **prima facie** jkun hemm id-dritt legali tar-rikorrent, li jkun hemm il-possibbiltà ta' hsara jew molestja lir-rikorrent (f'dan il-kaz li s-socjetajiet intimati ma jpoggux, jispaccawx jew ibieghu fuq is-suq Malti prodotti tal-markju Dany), u finalment li l-mandat huwa necessarju biex jigi konservat id-dritt tar-rikorrent.

Irrizulta li l-proprietarja tal-marka Dany hija s-socjeta` intimata Robert Damkjaer Ltd. Din is-socjeta` mhix parti ghal ebda wiehed mill-imsemmija kuntratti u kienet is-socjeta` Damkjaer International Limited li ffirmat il-**partnership agreement** u x-**shareholders agreement**. Jirrizulta wkoll li Robert Damkjaer Ltd mhix sussidjarja jew **subservient subsidiary** ta' Damkjaer International. L-intimati jsostnu li l- **partnership agreement** gie terminat wara li ma sarx il-hlas dovut u dan **ai termini** tal-klawsola 14. Jidher ukoll li s-socjeta` rikorrenti li ma baqghetx tigi supplita bil-materjal akkwistat materja prima minghand terzi, immanifatturat l-istess u ddistribwiethom f'Malta taht il-marka Dany.

Issa huwa ovvju li d-dritt tar-rikorrenti jrid jirrizulta car mill-ewwel (**prima facie**) b'mod li l-Qorti tkun tista' b'gudizzju immedjat (ghalkemm rivedibbli) li tasal ghall-konkluzjoni li s-socjeta` rikorrenti ghandha d-dritt minnha vantat u cioe` m'ghandux ikun kaz ta' "**arguable case**" izda dritt li jirrizulta.

Kopja Informali ta' Sentenza

Inoltre jinghad li s-socjeta` rikorrenti anqas hi parti mix-**shareholders agreement** u ghalhekk naturalment ma tistax tistrieħ fuqu u tenforzah u hawn importanti li wiehed ihares lejn il-klawsola 11.

Għal dawn il-motivi tichad it-talba tar-rikorrenti u tirrevoka **contrario imperio** d-digriet tal-10 ta' Lulju 2007 fejn kien intlaqa' provizorjament l-istess rikors.

Spejjez kontra r-rikorrenti.

< Sentenza Finali >

-----TMIEM-----